

Сәәнәр поехмн

Бичкүдиг сургългына болн сургьмджин кӱдлмшиг үзмдجتәгьәр кедж, сургьулиг бәәдл-джиргьлә ирлцүлдж бурдәгьад, 1960 джилин январь сард Москва балгьснд болх Цугәрәсән багшнрин хургиг күцмдجتәгьәр тосхар цуг Арәсән Федерацин школмуд зүткдҗәцхәнә.

Тегәд чигн Челябинск болн Рязанск областьсин зәрм нүүрлгч школмуд социалистическ даалгьвр авад, Цугәрәсән школмудт дуудвр кедж, «Учительская газета» — гидг газетд бичлә.

Эн школмудин авсн даалгьвринь умшдҗ, теднә дуудврт орлцдҗ, Каспийск района школмудин багшнрин коллективс хургуд кегьад, бас социалистическ даалгьвр авцхав.

«Цугәрәсән багшнрин хургиг үзмдجتәгьәр, сургьулин болн сургьмджин кӱдлмшән сәәнәр келгьн — мана эрки кергт».— гидҗ Каспийск долан джилә школин директор үр И. М. Люлякин келнә. Эн школин коллектив им даалгьвр авцхав: школд орх наста бичкүдиг нег күртлнь школд орулдж авх, сургьулин болн сургьмджин кӱдлмшиг ясрулх, сур-

гьулиг шин Заканас иштәгьәр бәәдл-джиргьлә ирлцүлдж кех, школд бәргддҗәх производственн мастерско-йиг шамдадж кегьад шулугьар дууех, эн мастерскойиг шулун болн сәәнәр кехин кергт багшнр бийснь, орлцдҗ, кӱдлмшиннь хӱөн 30-д част кӱдлх, олна төрт шундҗ орлцад, багш болгьн неджәд лекц эс гидҗ доклад сургьульчнрин эктәцкерт умшдҗ ӱгх, ду-бийгьин кружокд орлцдҗ, багшнрин болн сургьульчнрин чидләр концертс тәвх, нань чигн даалгьврмуд авцхав.

Тер даалгьврән эрк биш күцәхин кергт, Каспийск долан джилә школин багшнр Ракушинск долан джилә школин багшнриг соцдӱрлдәнд дуудв..

Иим бәәдтгә даалгьврмудиг Каспийск, Северн болн нань чигн школмудин коллективс авад, тер даалгьврән ягьад болв чигн күцәхәр зүткдҗәнә.

Мана района багшнрин коллективс авсн даалгьврән күцәх гидҗ санх кергтә.

Д. УБУШИЕВ.

Каспийск долан джилә школин багш-